

## तृष्णा

- दीपक बम

असंख्य कोसेली बोकी आएछौं नि तृष्णा !  
कुण्ठिएका चाहानाहरु ओइलिएका भावनाहरु  
जो मानव मनका तरङ्गमा रुमल्लिएका छन,  
नसा नसामा उरेली खेलै बलड प्रेसरको बहानामा  
विचारमाथि विराजमान हुदै मुखताको प्रतीक बनी  
आइरहेछौं तृष्णा ! तिमी अचुक औषधि हौ, किन ?  
आचार र विचारलाई नस्टगर्ने  
सद्विचारको जरो उखेले  
अनि दया भावनालाई छोपी हिँड्ने  
मानववाट दानव बन्ने स्वरुप हौ कि तृष्णा ?  
या, भौतिक वस्तुको तीतो खुराक हौ कि तृष्णा ?  
तिमीले मानव मूल्यको अवमूल्यन गरेकै छौ,  
अनाथ असहाय माथि अत्याचार पनि ।  
हिरोसिमा नाकासाकीका मानवलाई  
चट्टान भै हेर्ने गरे कै हो तिमीले  
बागियानका बुद्ध मुर्तिलाई रावण ठानेकै हो तिमीले  
सद्वुद्धिलाई कुवुद्धिमा ढाल्न सक्ने  
कुन जादु छ तृष्णा तिमीसँग ?  
न तिमीले आयु बतायौ नत कुलवंश  
कैले आउछौ कता जान्छौ भनिदिए हुन्थ्यो कि ?  
तिमीसँग मानव डराएको छ, तर्सिएको छ,  
कैले के हुने भन्ने ठेगानै छैन ।  
महिला-महिला पुरुष-पुरुष बीच मात्र होइन  
महिला पुरुष बिच द्वन्द्व भएको छ,  
सृष्टि श्रष्टा बिच द्वन्द्व भएपछि  
सीर्जीतहरुले हेर्ने मात्र हुन  
पीडाका अनुभूति निल्नु बाहेक  
अरु थोक के हुन सक्ला र  
सुन्दर श्रेष्ठ प्राणीमा यस्तो भएमा  
निरिह प्राणी त छटपटीने नै भए  
सुख सम्पन्न शान्त र सुन्दरताको स्वाद त के  
आभास पनि पाइनेछैन ।  
त्यसैले अब सीर्जीत एवम् स्रष्टाहरुले  
तृष्णाको जरो पत्ता लगाइ उखेल्नु बाहेक  
मानवको वैज्ञानिक पहिलो खोज  
यो भन्दा अरु हुने छैन ।

लगाम - ६ सुखेत